




ऐश्वर्या ने डेटिंग के दौरान अभिषेक को दिलवाया था फेवरेट स्टार का ऑटोग्राफ ऐश्वर्या राय बच्चन और ऐक्टर अभिषेक बच्चन तब एक-दूसरे को डेट कर रहे थे। ऐश्वर्या ने अभिषेक को एक ऐसा गिफ्ट दिया जिसे उन्होंने आज भी अपनी टेबल पर रखा है। अभिषेक बच्चन सिंगर रेपर नेली के फैन हैं और साल 2002 में रिलीज हुआ गाना डायलेमा आज भी उनका फेवरेट है। इस गाने में केली रॉलेंड नजर आई थीं और यह सॉन्ग काफी हिट हुआ। अभिषेक इस गाने को अपना और ऐश्वर्या का सॉन्ग बताते हैं। अभिषेक बच्चन ने अपने एक इंटरव्यू में कहा कि उन्हें अभी भी गाने से प्यार है और वह अमेरिकी गायक-रेपर के फैन हैं। उन्होंने कहा श्यह ऐश्वर्या और मेरा गाना है। अभिषेक ने कहा, आप जानते हैं कि उन्होंने एक बार मेरे लिए क्या किया? हम डेटिंग कर रहे थे और उन्होंने मुझे एक गिफ्ट दिया। उन्होंने नेली से अपने माइक पर ऑटोग्राफ देने को कहा। यह मेरे टेबल पर है। यह बहुत शानदार है। उन्होंने रणवीर के शो पॉडकास्ट पर कहा कि उन्होंने नेली के साथ गाया भी है।

रितेश के सामने अपने रिलेशनशिप को लेकर इमोशनल हुई देवोलीना

बिग बॉस 15 में जब से वाइल्डकार्ड आए हैं, कुछ न कुछ धमाकेदार देखने को मिलता ही है। भले उनकी नॉन विआईपीज से लड़ाई हो या फिर उनका इमोशनल ब्रेकडाउन। लास्ट एपिसोड में भी कुछ ऐसा ही दिखाई दिया, जिसमें वाइल्डकार्ड कंटेस्टेंट देवोलीना भट्टाचार्जी अपने पास्ट के कुछ यादों को लेकर इमोशनल हो गईं। दरअसल, गार्डेन एरिया में देवोलीना और राखी सावंत के पति रितेश के बीच कुछ बातें होती हैं और बातों ही बातों में देवो की आंखों से आंसू छलक जाते हैं। हुआ यूं कि दोनों अपने पास्ट लाइफ को लेकर कुछ चीजें डिस्कस कर रहे होते हैं। पास्ट में क्या-क्या अप एंड डाउन्स आए वो सब शेयर कर रहे होते हैं। इसी बीच अपनी लाइफ के उस फेज को याद करती हैं, जब उन्होंने कई सपने देखे और पूरे करने के लिए कोशिश भी कर रही होती हैं, पर एक समय ऐसा आता है कि वो ऐसा नहीं कर पातीं। उधर रितेश और देवोलीना की बातों के बीच राखी निशांत भट में यह कहते हुए नजर आई कि उन्हें अपने पति पर भरोसा नहीं है। उनको लगता है कि रितेश की लाइफ में कोई और है। साथ ही देवो के साथ हुई रितेश की बातचीत भी राखी को पसंद नहीं आई। राखी रितेश पर बहुत गुस्सा हुई और सवाल किए कि वह देवो के साथ इमोशनली इन्वॉल्व क्यों हुए।

वायरल हुआ अंकिता लोखंडे का प्री-वेडिंग रिचुअल्स वाला वीडियो



अंकिता लोखंडे ने शादी के रिचुअल्स को लेकर वीडियो पोस्ट किया। जिसमें वह मराठी रीति-रिवाज के अनुसार तैयार होती नजर आ रही हैं। हालांकि उनकी पहले फोटो वायरल हुई थी, लेकिन अब वीडियो भी सामने आया है। टीवी की पॉपुलर एक्ट्रेस अंकिता लोखंडे की शादी उनके बॉयफ्रेंड विक्की जैन के साथ 14 दिसंबर को होनी तय हुई है। शादी से पहले होने वाले सभी रस्में और रीति रिवाज किए जा रहे हैं। इसकी पहले कुछ तस्वीरें भी सामने आई थी। अब इसका वीडियो अंकिता ने खुद अपने इंस्टा हैंडल पर शेयर किया है। जिसमें अंकिता बेहद ही खूबसूरत लग रही हैं। प्री वेडिंग फंक्शन में अंकिता हरी साड़ी में नजर आ रही हैं। वहीं पूरा परिवार इस रस्मों में डूबा हुआ बहुत ही खुश दिखाई दे रहा है। मराठी रीति-रिवाज के अनुसार अंकिता ने सिर्फ रस्में ही नहीं बल्कि उसी स्टाइल में वो तैयार भी हुई हैं। इस पोस्ट में अंकिता कैप्शन में वीडियो रिकॉर्ड करने के लिए तन्मय नाम के व्यक्ति को थैंक्यू लिखती हैं और अपने और विक्की के नाम का हैशटैग लिखकर शेयर करती हैं।

कबीर खान से लेकर सुनील शेट्टी तक, पहुंचे ये सितारे

फ्रेंस को जिस पल का इंतजार था, वो आ गया है। विक्की कौशल और कटरीना कैफ 9 दिसंबर को शादी कर रहे हैं। उनकी शादी की रस्में 7 दिसंबर से शुरू हो चुकी हैं। 7 दिसंबर को मेहंदी सेरिमनी है और 8 दिसंबर को संगीत का कार्यक्रम होगा। कटरीना और विक्की की शादी सवाई माधोपुर के चौथ का बरवाड़ा स्थित होटल सिक्स सेंस फोर्ट में होगी, जिसे पूरी तरह जगमग कर दिया गया है। जहां कटरीना कैफ और विक्की कौशल अपने परिवार संग 6 दिसंबर को ही सिक्स सेंस फोर्ट पहुंच चुके हैं, वहीं मेहमानों का आने का सिलसिला जारी है। कई फिल्मी हस्तियां भी इस शादी का हिस्सा होंगी। उन्होंने जयपुर पहुंचना शुरू भी कर दिया है। हाल ही कुछ स्टार्स को जयपुर के लिए रवाना होते देखा गया। कटरीना और विक्की कौशल की शादी में शामिल होने के लिए कबीर खान भी निकल चुके हैं। उन्हें मुंबई एयरपोर्ट पर परिवार के साथ देखा गया।

कबीर के घर हुआ था कटरीना का रोका

बता दें कि कटरीना कैफ और विक्की कौशल का रोका कबीर खान के घर पर ही हुआ था। रिपोर्ट्स के मुताबिक, रोका सेरिमनी दिवाली के मौके पर हुई थी। ऐक्ट्रेस नेहा धूपिया भी पति अंगद बेदी के साथ जयपुर के लिए रवाना हुईं। वह भी विक्की और कटरीना की शादी में शामिल होंगी। फिल्म बंटी और बबली 2 में नजर आई ऐक्ट्रेस शरवरी वाघ भी



एजेंसी (वेब वार्ता न्यूज)


विक्की कौशल और कटरीना कैफ की शादी में शामिल होंगी। कटरीना और विक्की कौशल की शादी में सिर्फ 120 मेहमान शामिल होंगे। शामिल होने के लिए उनका डबल वैक्सीनेटेड होना जरूरी है। इसके साथ ही RT-PCR रिपोर्ट भी जरूरी होगी।

गुरदास मान भी पहुंचे

पॉप्युलर पंजाबी सिंगर गुरदास मान भी विक्की कौशल और कटरीना कैफ की शादी में शामिल होंगे। खबर है कि वह विक्की और कटरीना की संगीत सेरिमनी में परफॉर्म करेंगे। ऐक्ट्रेस राधिका मदान भी विक्की कौशल और कटरीना कैफ की शादी में शरीक होने के लिए निकल चुकी हैं। राधिका ने विक्की के भाई सनी कौशल के साथ फिल्म शिदत में काम किया था और तब से दोनों अच्छे दोस्त हैं।

सुनील शेट्टी, करण जौहर से लेकर सिमरन कौर समेत कई और सिलेब्रिटीज होटल पहुंच चुके हैं। 7 दिसंबर को जयपुर एयरपोर्ट से सिक्स सेंस होटल के लिए अब तक 40 लग्जरी गाड़ियां पहुंच चुकी हैं। विक्की और कटरीना के दोस्त होटल पहुंच चुके हैं।

कटरीना-विक्की की संगीत सेरिमनी में नहीं बजेगा रणबीर कपूर का कोई गाना



कटरीना कैफ और विक्की कौशल के वेडिंग वेन्यू पर पहुंचने के साथ ही शादी की रस्में शुरू हो चुकी हैं। आज यानी 7 दिसंबर को कपल की हल्दी और मेहंदी सेरिमनी है। 8 दिसंबर को विक्की और कटरीना की संगीत सेरिमनी होगी। खबर है कि संगीत के लिए विक्की और कटरीना ने जबरदस्त तैयारियां की हैं। रिपोर्ट के मुताबिक, रणबीर कपूर का कोई भी गाना सेरिमनी में नहीं बजेगा। संगीत की थीम ब्लिंग रखी गई है। बताया जा रहा है कि संगीत में ब्राइड वर्सेज यूम साइड परफॉर्मैस होगी।

रिपोर्ट के मुताबिक, संगीत सेरिमनी में विक्की कौशल और कटरीना काला चश्मा, नचदे ने सारे और श्तेरी ओरश जैसे गानों पर रोमांटिक डांस परफॉर्मैस देंगे। संगीत से लेकर शादी में सारे वेडिंग सॉन्ग प्ले होंगे, लेकिन रणबीर कपूर के गानों को लेकर सख्त हिदायत दी गई है।

ब्रेकअप के बाद आई दूरियां

बता दें कि विक्की कौशल को डेट करने से पहले कटरीना, रणबीर को डेट कर रही थीं। दोनों कई सालों तक रिलेशनशिप में रहे। लेकिन बाद में उनका ब्रेकअप हो गया था। ब्रेकअप के बाद से कटरीना और रणबीर एक-दूसरे से दूरियां मनेटन रखते हैं। अब जहां कटरीना, विक्की के साथ शादी कर रही हैं, वहीं रणबीर कपूर, आलिया भट्ट को डेट कर रहे हैं। खबर है कि दोनों अगले साल शादी कर सकते हैं। फ्रेंस को जिस पल का इंतजार था, वो आ गया है। विक्की कौशल और कटरीना कैफ 9 दिसंबर को शादी कर रहे हैं। उनकी शादी की रस्में 7 दिसंबर से शुरू हो चुकी हैं। 7 दिसंबर को मेहंदी सेरिमनी है और 8 दिसंबर को संगीत का कार्यक्रम होगा। कटरीना और विक्की की शादी सवाई माधोपुर के चौथ का बरवाड़ा स्थित होटल सिक्स सेंस फोर्ट में होगी, जिसे पूरी तरह जगमग कर दिया गया है। जहां कटरीना कैफ और विक्की कौशल अपने परिवार संग 6 दिसंबर को ही सिक्स सेंस फोर्ट पहुंच चुके हैं, वहीं मेहमानों का आने का सिलसिला जारी है।